



گورنر KATHY HOCHUL

فوری ریلیز کے لیے: 24/3/2023

گورنر HOCHUL کی جانب سے ایری کاؤنٹی میں I-190 پر \$8.3 ملین لاگت کے پُل کی تبدیلی کے منصوبے کا اعلان

نیو بیور آئی لینڈ پارک وے پُل میں تجدید کردہ حفاظتی خصوصیات شامل ہوں گی جن میں زیادہ عمودی کلیئرنس، سڑک کی بہتر سطح اور وسیع ٹریول لینز شامل ہیں

گزشتہ پانچ برسوں میں، تھرو وے اتھارٹی نے اپنے بفلو ڈویژن میں 69 پُلوں کو تبدیل یا بحال کرنے کے لیے \$80.9 ملین سے زیادہ کی دوبارہ سرمایہ کاری کی ہے

موجودہ پُل کا منصوبے کی مدت کے لیے 3 اپریل کے ہفتے کو بند ہونا طے پایا ہے؛ متبادل راستہ مہیا ہو گا

گورنر Kathy Hochul نے آج ایری کاؤنٹی میں نیاگرا تھرو وے (I-190) کے اوپر بیور آئی لینڈ پارک وے پُل کو تبدیل کرنے کے لیے \$8.3 ملین کے منصوبے کا اعلان کیا ہے، جس کا 27 مارچ کے ہفتے سے شروع ہونا طے پایا ہے۔

گورنر Hochul نے کہا، "گرینڈ آئی لینڈ ریاست نیو یارک میں سیاحت اور تجارتی ٹریفک کے لیے ایک ناگزیر بین الاقوامی گیٹ وے ہے، جو ہر سال کینیڈا سے آنے والے لاکھوں لوگوں کا خیر مقدم کرتا ہے تقریباً 70 سال پرانے اس پُل کو بدل کر، تھرو وے اتھارٹی ریاست کے نقل و حمل کے بنیادی ڈھانچے کو جدید بنانا جاری رکھے ہوئے ہے، جس سے نیو یارک کے مکینوں کے لیے سفر کا ایک بہتر تجربہ اور آسان سفر پیدا ہو رہا ہے۔"

گرینڈ آئی لینڈ شہر میں واقع، بیور آئی لینڈ پارک وے پُل (میل پتھر 15.46) سنہ 1954 میں تعمیر کیا گیا تھا اور I-190 کے اوپر سے روزانہ تقریباً 13,000 گاڑیاں گزرتی ہیں۔ مکمل ہونے پر، نئے پُل میں وسیع ٹریول لین اور ہنگامی کنارے، عمودی کلیئرنس میں 14 فٹ 2 انچ سے 16 فٹ 9 انچ تک کا اضافہ ہو گا، ایک نئی گائیڈ ریل اور سڑک کی نئی سطح بنے گی۔ توقع ہے کہ موجودہ ڈھانچہ موسم پر منحصر، 3 اپریل کے ہفتے میں تمام ٹریفک کے لیے بند ہو جائے گا۔

سنہ 2018 سے، تھرو وے اتھارٹی نے اپنے بفلو ڈویژن میں وفاقی بنیادی ڈھانچے کے منصوبوں میں \$173.1 ملین سے زیادہ کی دوبارہ سرمایہ کاری کی ہے، جس میں 69 پُلوں کو تبدیل یا بحال کرنے کے لیے \$80.9 ملین سے زیادہ کی سرمایہ کاری بھی شامل ہے۔ تھرو وے بفلو ڈویژن روچیٹر میں I-90 سے پنسلوانیا کی سرحد تک پھیلا ہوا ہے، نیز نیاگرا تھرو وے (I-190) تھرو وے مین لائن سے نیاگرا فالز تک پھیلا ہوا ہے۔

تھرو وے اتھارٹی کے عبوری ایگزیکٹو ڈائریکٹر Frank Hoare نے کہا، "بیور آئی لینڈ پارک وے پُل، ہماری شاہراہ پر بہت سے دوسرے پُلوں کی طرح، تھرو وے سسٹم کے لیے اصل ہے اور اسے تبدیل کرنے کی ضرورت ہے۔ موٹر سوار اپنے ٹول کے ڈالروں کو بنیادی ڈھانچے کے منصوبوں کے ساتھ کام کرتے ہوئے دیکھ رہے ہیں جیسے کہ یہ ایک، ٹول محاصل کو دوبارہ ہمارے سسٹم کی دیکھ بھال اور طویل المعیاد عملداری میں دوبارہ سرمایہ

کاری کر رہا ہے۔ پرانے بنیادی ڈھانچے پر توجہ دینا اولین ترجیح ہے، اور منصوبہ مکمل ہونے کے بعد گاڑی چلانے والے نئے پُل پر سفر کے بہتر تجربے سے لطف اندوز ہوں گے۔"

ریاستی سینیٹر **Tim Kennedy** نے کہا، "بیور آئی لینڈ سٹیٹ پارک وے پُل گرینڈ آئی لینڈ کے رہائشیوں کے لیے ایک اہم شریان کا کام کرتا ہے، اور برسوں کے دوران، استعمال کے ساتھ اس کی حالت بدتر ہوتی گئی ہے۔ تھرو وے سے اس کے متبادل منصوبے کو تیز کرنے کے لیے کہنے کے بعد، مجھے یہ دیکھ کر خوشی ہوئی کہ محکمہ ان مرمٹوں کو ترجیح دیتا ہے اور عوامی آراء کو خاطر خواہ بہتری میں شامل کرتا ہے۔ یہ منصوبہ ناصرف مغربی نیو یارک کے بنیادی ڈھانچے میں سرمایہ کاری ہے بلکہ ان لوگوں کے لیے بھی ہے جو گرینڈ آئی لینڈ کو اپنا گھر کہتے ہیں۔"

رکن اسمبلی **Angelo J. Morinello** نے کہا، "نیاگرا تھرو وے پر تقریباً 70 سال پرانے بیور آئی لینڈ پارک وے پُل کو تبدیل کرنے کی ضرورت کو تسلیم کرنے کے لیے ریاست نیو یارک کی تھرو وے اتھارٹی کا شکریہ۔ نیو یارک کے لیے پُل کی تبدیلی ایک ترجیح ہے، اور مجھے خوشی ہے کہ گرینڈ آئی لینڈ کو پُل کی ابتدائی جگہوں میں سے ایک کے لیے منتخب کیا گیا ہے۔"

3 اپریل کی صبح سے آغاز کرتے ہوئے، بیور آئی لینڈ پُل منصوبے کی مدت کے لیے تمام ٹریفک کے لیے بند ہو جائے گا، جو سنہ 2023 کے آخر تک مکمل ہونا ہے۔ کام کا بہت زیادہ انحصار موسم پر، اور تواریخ تبدیلی کے مشروط ہیں۔

تعمیر کے دوران، ایگزٹ B18 (بیور آئی لینڈ سٹیٹ پارک) I-190 سے شمال کی طرف جانے والا ریمپ بند کر دیا جائے گا۔ 3.8 میل کا متبادل راستہ مقامی ٹریفک کو I-190 شمال کی طرف یا جنوب کی طرف جانے کے لیے ایگزٹ 19 (وائٹ ہبون روڈ) کی طرف بھجوائے گا۔ I-190 جنوب کی طرف سفر کرنے والے موٹرسوار ایگزٹ 18 پر ساؤتھ پارک وے لے سکتے ہیں (بیور آئی لینڈ سٹیٹ پارک/شمال کی طرف کوئی ایگزٹ نہیں)۔ متبادل راستے کے نشانات اویزاں کیے جائیں گے۔

یونین کنکریٹ اینڈ کنسٹرکشن کارپوریشن آف ویسٹ سینیکا، نیو یارک اس منصوبے کی ٹھیکیدار ہے۔

مختلف پیغامات کے نشانات موٹرسواروں کو تعمیراتی کام اور متبادل راستے کی معلومات سے آگاہ کریں گے۔

گاڑی چلانے والوں کو یاد دلایا جاتا ہے کہ ریاست نیو یارک میں، کام کے علاقے میں تیز رفتاری پر جرمانے کو دگنا کر دیا جاتا ہے۔ کام کے علاقے میں حفاظتی ایکٹ مجریہ 2005 (Work Zone Safety Act of 2005) کے مطابق، کام کے علاقے میں تیز رفتاری کی دو یا دو سے زیادہ خلاف ورزیوں کی سزا کے نتیجے میں کسی فرد کا ڈرائیور لائسنس معطل ہو سکتا ہے۔

تازہ ترین سفری معلومات اور براہ راست ٹریفک کیمروں کے لیے، گاڑی چلانے والوں کو تھرو وے اتھارٹی کی [موبائل ایپ](#) ڈاؤن لوڈ کرنے کی ترغیب دی جاتی ہے جو کہ آئی فون اور اینڈرائڈ ڈیوائسز پر دستیاب ہے۔

مسافر ٹریفک کی براہ راست اپ ڈیٹس کے لیے تھرو وے اتھارٹی کے تعاملی [سفری نقشے](#) پر بھی جا سکتے ہیں اور ٹریفک کی معلومات کے لیے [TRANSalerts](#) کے لیے سائن اپ کر سکتے ہیں۔

###

[ان سبسکرائب کریں](#)